

कनिष्ठ भूवैज्ञानिक (गट-ब), भूजल सर्वेक्षण
आणि विकास यंत्रणा, या पदी नामनिर्देशनाने
नियुक्ती देण्याबाबत.

महाराष्ट्र शासन

पाणी पुरवठा व स्वच्छता विभाग

शासन आदेश क्रमांक: आपना ४५१२/प्र.क्र.२१०/पापु-१५

गो.ते.रुग्णालय संकुल, ७ वा मजला,

लोकमान्य टिळक मार्ग, मंत्रालय, मुंबई ४०० ००१

तारीख: १८ मे, २०१५

वाचा :-

१) महाराष्ट्र लोकसेवा आयोगाचे पत्र क्र. १७७९ (३१)/२५३२/पंधरा, दिनांक २८ एप्रिल, २०१४

शासन आदेश:-

महाराष्ट्र लोकसेवा आयोगाने भूजल सर्वेक्षण आणि विकास यंत्रणेतील कनिष्ठ भूवैज्ञानिक (गट-ब) या पदावर नामनिर्देशनाने नियुक्ती करण्यासाठी केलेल्या शिफारशीनुसार खालील तक्त्यात नमूद उमेदवाराची भूजल सर्वेक्षण आणि विकास यंत्रणेमध्ये वेतन बँड रु.९३००-३४८००, ग्रेड वेतन रु. ४५००/- अधिक त्यावर नियमानुसार मिळणारे महागाई व इतर भत्ते या वेतनश्रेणीत त्या ज्या दिनांकापासून पदभार स्विकारतील, त्या दिनांकापासून दोन वर्षांच्या परिविक्षा कालावधीसाठी परिच्छेद क्र.२ मध्ये नमूद केलेल्या अटी व शर्तीच्या अधिन राहून नेमणूक करण्यात येत आहे.

| गुणवत्ता क्र. | उमेदवाराचे नाव | वर्गवारी | शेरा |
|---------------|---------------------------------|--------------|---|
| ११ | श्रीमती गुर्वे शुभांगी साहेबराव | इमाव (महिला) | अराखीव (महिला) करिता राखीव असलेल्या पदाकरिता |

२. अटी व शर्ती खालीलप्रमाणे राहिल.

- १) सदर उमेदवाराने आदेशाच्या दिनांकापासून १ महिन्याच्या (३० दिवस) आत पदभार स्विकारावा.
- २) सदर उमेदवार विहित मुदतीत कामावर रुजू न झाल्यास संचालक, भूजल सर्वेक्षण आणि विकास यंत्रणा, पुणे यांनी शासनाकडे उचित कार्यवाहीसाठी अहवाल पाठवावा.
- ३) सदर उमेदवाराने पदग्रहण प्रतिवेदन संचालक, भूजल सर्वेक्षण आणि विकास यंत्रणा, पुणे यांच्यामार्फत सादर करावे.
- ४) सदर उमेदवारास परिविक्षा कालावधीमध्ये पहिल्या वर्षानंतर वेतनवाढ देण्यात यावी आणि त्यापुढील वेतनवाढ परिविक्षा कालावधी समाधानकारकरीत्या पूर्ण केल्यावर देण्यात यावी.
- ५) सदर उमेदवाराला विहित विभागीय परीक्षा परिविक्षा कालावधीमध्ये उत्तीर्ण व्हावी लागेल. तसेच, ते अगोदरच विभागीय परीक्षा उत्तीर्ण झाले नसतील किंवा त्यांना त्या परिक्षेतून सूट मिळाली नसेल तर विहित नियमानुसार विभागीय परीक्षा, मराठी व हिंदी भाषा परीक्षाही उत्तीर्ण व्हावी लागेल.
- ६) सदर उमेदवाराने कामाचा अपेक्षित दर्जा न राखल्यास आणि विहित विभागीय परीक्षा परिविक्षा कालावधीमध्ये उत्तीर्ण न केल्यास आणि अशा तऱ्हेने त्यांचे काम किंवा वर्तणूक अयोग्य आढळल्यास त्यांना सेवेतून कमी करण्यात येईल.
- ७) सदर उमेदवारास राजीनामा द्यावयाचा असेल तर त्यांनी शासनाला कमीत कमी एक महिन्याची पूर्वसूचना दिली पाहिजे. त्यांना सेवेतून कमी करावयाचे झाल्यास शासनही एक महिन्याची पूर्वसूचना देईल. तथापी, त्यांच्या सेवेच्या काळामध्ये गैरवर्तन व सेवेच्या शर्तीचा भंग झाला तर अशी पूर्वसूचना न देता त्यांना कामावरून कमी करण्यात येईल. पूर्वसूचनेचा एक महिन्याचा कालावधी शासन वेळोवेळी जे बदल करील त्या बदलांना अधीन राहून ठरविण्यात येईल.
- ८) सदर उमेदवाराचा परिविक्षा कालावधी संपल्यानंतर संचालक, भूजल सर्वेक्षण आणि विकास यंत्रणा, पुणे यांनी शासन परिपत्रक, सामान्य प्रशासन विभाग क्र. एमआरव्ही १०६२/डी, दिनांक २६/४/१९६२ मध्ये विहित केलेल्या नमुन्यात त्यांच्या कामाबाबतचा खास अहवाल (दोन प्रतीत) शासनाकडे पाठवावा.

९) सदर नियुक्ती आदेश गट-अ व गट-ब पदावर सरळसेवेने नियुक्तीसाठी विभागीय संवर्ग संरचना व विभागीय संवर्ग वाटप याबाबत सा.प्र.वि.ने दिनांक २१.०६.२०१० रोजी निर्गमित केलेल्या परिपत्रकानुसार तसेच, सामान्य प्रशासन विभागाच्या सहमतीने निर्गमित करण्यात येत आहे.

३. प्रस्तुत प्रकरणी महाराष्ट्र लोकसेवा आयोग पुरस्कृत श्रीमती शुभांगी साहेबराव गुर्वे या उमेदवारास उक्त परिच्छेदात नमूद अटी व शर्तीच्या अधिन राहून खालील तक्त्यात नमूद केल्याप्रमाणे नियुक्ती/पदस्थापना देण्यात येत आहे.

| अ.क्र. | गुणवत्ता क्र. | उमेदवाराचे नाव | पदस्थापनेचे कार्यालय |
|--------|---------------|---------------------------------|---|
| १ | ११ | श्रीमती गुर्वे शुभांगी साहेबराव | ग्रामीण पाणी पुरवठा विभाग, जिल्हा परिषद, लातूर |

सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०५१५१२१३२२४७२८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(महेश भ. सावंत)
उपसचिव, महाराष्ट्र शासन

प्रत,

१) संचालक, भूजल सर्वेक्षण व विकास यंत्रणा, भूजल भवन, शिवाजी नगर, पुणे

- २) महालेखाकार महाराष्ट्र-१/२, मुंबई/नागपूर (लेखापरिक्षण/लेखा व अनुज्ञेयता)
- ३) *सचिव, महाराष्ट्र लोकसेवा आयोग मुंबई (पत्राने)
- ४) उपसंचालक, भूजल सर्वेक्षण व विकास यंत्रणा,(सर्व)
- ५) जिल्हा कोषागार अधिकारी,लातूर
- ६) संबंधित उमेदवार (संचालकांमार्फत)
- ७) सामान्य प्रशासन विभाग (१२/१६) मंत्रालय, मुंबई- ४०० ०३२
- ८) निवडनस्ती पापु-१५